

„Кировский“ совхоз селәнә эдл-ахун

ГОЛ КӨДЛМШӘН ТӨГСКВ

Яшкульск района „Кировский“ совхозин коллектив Хальмг АССР-н Деед Советин сунъгъвр уклгъна социалистическ дөрлдә делгрүлдж шунлтта кевәр кӧлләд. Алдр Октябрьин 41 джилин ӧбнӧг болн КПСС-н XXI хурги производственн шин диилвр-мүдәр тосджана.

Эн джилин сентябрь сард совхоз государствд ноос ӧг-лгънә зурагъан 100 процент кӱцәлә. Государствд орулдж ӧггдсн тоогъар ут-туршдан 2780 центнер ноосн ӧггдсн. Государсвд ноосн ӧгглә бәәнә.

Государствд буудя ӧг-лгънә зура районд түрүн болдж 119 процент кӱцәгдлә. Мах ӧг-лгъ-нә джилә зура 40 процент кӱцәгдв. Государствд мах ӧ-лгънә джилә зура Хальмг АССР-н Деед Советин сунъ-гъврин ӧдр—октябрьин 19 д кӱцәгдхмн.

Тосхлтин зура диилвртәгъяр кӱцәгддж йовна. Малин хал-хин болн әмтн бәәдг гермү-

дин тосхлтд 1,5 сай гар ар-линъ мӧнъгн эдлгдсн бәәнә. Совхозин тосхлтин зура Алдр Октябрьин 41 джилин ӧбнд кӱцәгдхмн.

Эн джилин декабрь сард болн ирх джилин январь сард хургълулхд 1238 хӧбнд кӧг тәвгдсн бәәнә. Ода, хӧбнд искусствени кӧг тәвлгън олар кегддж йовна. Эртәр хӧд хур-гълулгънд кергтә дулан 14 хаша белн бәәнә, дулан 4 хаша тосхгдджана.

Совхозд шатта 34 худг малтгдснә ашд малин услвр зӧвәр ясрв. Хӧбчнр бәәдг шавр гермүдин ормд нег кецтә гермүд тосхгдджана.

Хӧн мал гарутлгън нидн джилинәс хойр холван багърв. Хӧ ӧсклгънә зура эн джилин октябрьин 1 шинд 100,5 процент кӱцәгдв.

Олна малд хойр джилдән кӱрх малин хотин кӧрнъ бур-дәгдв. Ӗвс хадлгъна джилә зура 100 процент кӱцәгдв. Эн джилд 10 минъгън тонн ӧвсн белддж овалгдв. Ут туршдан

20 минъгън тонн ӧвсн болн солом белдхвдн. Дакад малин хотин 1500 тонн гуйр-буудя, 3 минъгън тонн силос белдг-дв.

Олна малин то икдӱлхин тӧлә совхозин кӧдлмшчнрәс болн цергләчнрәс 107 бод мал, 200 гар хӧн хулддж ав-гдв.

Совхозин коллектив Хальмг АССР-н Деед Советин сунъ-гъвр уклгъна дӧрлдәгъән улм чанъгъадж, Алдр Октяб-рин 41 джилин ӧбнд эдл-ахун цуг кӧдлмшән узмджтә сәә-нәр кӱцәгъад, партин XXI хургиг шин диилврмүдәр тос-хар шунлтта кевәр ноолддж йовна.

М. ЗЕМЛЯНСКИЙ,
совхозин директор.

Т. КИЧИКОВ.
совхозин эклц партийн
организацин сегләтр.

Б. БЕМБЕЕВ,
профсоюзин кӧдлмшчнрин
комитетин ахлач.